

7வது முறையாக தி.மு.க. நிச்சயம் ஆட்சியைப் பிடிக்கும்!

முதல்வர் மு.க.ஸ்டாலின் உரை...

முதல் பக்கத் தொடர்ச்சி

1949இல் தொடங்கி, 1957இல்தான் தேர்தல் களத்திற்கே வந்தோம். ஆனால், இன்றைக்குச் சில கட்சிகளைப் பார்க்கிறோம். தொடங்கிய உடனேயே ஆட்சிக்கு வருவோம் என்று சொல்லும் நிலை இன்றைக்கு நாட்டிலே இருந்து கொண்டிருக்கிறது. நாங்கள்தான் அடுத்த ஆட்சி; நாங்கள் தான் அடுத்த முதல்வர் என்று சிலர் பிதற்றிக் கொண்டிருக்கிறார்கள். நான் அது யார்? எப்படிப் பட்டவர்? எந்தக் கட்சி? எந்தக் கட்சித் தலைவர் என்றெல்லாம் சொல்ல விரும்பவில்லை. காரணம், அவர்களுையெல்லாம் நான் அடையாளம் காட்டுவதற்குத் தயாராக இல்லை. அதுதான் உண்மை.

அவர்கள் பெயரைச் சொல்லி இந்த மேடைக்குரிய அங்கீகாரத்தை, கவுரவத்தை நான் குறைத்துக் கொள்ள விரும்பவில்லை. அதுதான் உண்மை. அதை நீங்கள் புரிந்து கொள்ளுங்கள்.

நானாக இருந்தாலும் சரி; தமிழ் உதயநதியாக இருந்தாலும் சரி; அண்ணன் துரைமுருகனாக இருந்தாலும் சரி. என்ன சொன்னோம்? மாற்றுக் கட்சி என்றுதான் சொன்னோம். அந்தக் கட்சியின் பெயரைக்கூட சொல்ல எங்கள் வாய் வரவில்லை. எத்தனையோ கட்சிகள் இருக்கின்றன. எத்தனையோ கட்சிகளின் பெயர்களைச் சொல்கிறோம். ஆனால், இந்தக் கட்சியின் பெயரைச் சொல்ல நாங்கள் மறுப்பதற்கு என்ன காரணம்? உண்மையிலேயே ஒரு அரசியல் கட்சியாக இருந்து மக்களுக்காகப் பாடுபடும் கட்சியாக இருந்து மக்களுக்காக உழைக்கும் கட்சியாக அது இருந்து - உண்மையிலேயே, தமிழர்களுக்காகப் பாடுபடும் கட்சியாக இருந்தால் சொல்லலாம். வேஷ மிட்டிக் கொண்டிருக்கும் - ஒரு நாடகத்தை நடத்திக் கொண்டிருப்பவர்களை எல்லாம் நான் அடையாளம் காட்ட விரும்பவில்லை.

‘திராவிட மாதல்’ ஆட்சிக்கு - கூடியிருக்கும் நீங்கனே பதில்!

1949இல் தொடங்கி, 1957இல் முதன் முதலாகத் தேர்தல் களத்தில் நாம் ஈடுபட்டோம். அதிலும் தேர்தல் களத்தில் ஈடுபடலாமா? வேண்டலாமா? என்று திருச்சியில் நடைபெற்ற மாநாட்டில் அண்ணா அவர்கள், அந்த மாநாட்டில் கூடியிருந்த மக்களிடத்தில் வாக்குப் பெட்டியை வைத்து, ஒரு வாக்குச் சீட்டைக் கொடுத்து, அதில் தேர்தலில் “ஈடுபடலாம்; ஈடுபட வேண்டாம்” என்று எழுதிப் போடுங்கள் என்று சொல்லி, அதற்குப் பிறகு அந்தப் பெட்டியில் இருந்த சீட்டுகளை எண்ணிப் பார்த்து, தேர்தல் களத்தில் ஈடுபடலாம் என்பதை அதிகமான அளவிற்கு எழுதிப் போட்ட காரணத்தினால், தேர்தலில் ஈடுபட்டோம்.

1957 தேர்தலில் 15 இடங்களில் சட்டமன்ற உறுப்பினர்களாக நாம் தேர்ந்தெடுக்கப்பட்டோம். அதற்குப் பிறகு, 1962இல் 50 இடங்களில் மேல் வெற்றி பெற்று, எதிர்க்கட்சி வரிசையில் உட்கார்ந்தோம். அதைத் தொடர்ந்து, 1967இல் அண்ணா தலைமையில் ஆட்சிப் பொறுப்பேற்றோம். ஆட்சிப் பொறுப்பேற்ற அண்ணா அவர்கள், தொடர்ந்து நீண்ட ஆண்டு காலம் நம்மிடத்தில் வாழ முடியாமல், ஒரு கடுமையான நோய்க்கு ஆளாகி, அதற்காக அமெரிக்காவிற்குச் சென்று அறுவை சிகிச்சை செய்து கொண்டு எல்லாம் வந்தார். ஆனால், நம்மிடத்தில் அவர் தொடர்ந்து வாழ முடியாத நிலைக்கு ஆளாகி, நம்மை எல்லாம் விட்டுப் பிரிந்து விட்டார்.

அண்ணா மறைவிற்குப் பிறகு, கலைஞர் அவர்கள் ஆட்சிப் பொறுப்பேற்றார். கலைஞர் அவர்கள் ஐந்து முறை முதலமைச்சராகத் தமிழ்நாட்டின் ஆட்சிப் பொறுப்பிலிருந்து, ஆட்சியை நடத்திக் காட்டியிருக்கிறார். அதற்குப் பின்னால், ஆறாவது முறையாக இந்த ஸ்டாலின் - ‘முத்து வேல் கருணாநிதி ஸ்டாலின்’ உங்களால் தமிழ்நாட்டு மக்களால் அங்கீகரிக்கப்பட்டு, இன்றைக்கு நான் முதலமைச்சராகத் தேர்ந்தெடுக்கப்பட்டு, இன்றைக்கு நம்முடைய ஆட்சி ‘திராவிட மாதல்’ ஆட்சியாக நடந்து கொண்டிருக்கிறது.

“திராவிட மாதல் ஆட்சி என்றால் என்ன?” என்று கேட்பவர்களுக்கு, ஒரே ஒரு பதில்...

ராஜீவ் காந்தி போன்றோர் - இந்த இயக்கத்திற்குக் கிடைத்திருப்பதை எண்ணி நான் மகிழ்ச்சி அடைகிறேன்!

வரவேற்புரையாற்றிய ராஜீவ் காந்தி அவர்கள், சில ஆண்டுகளுக்கு முன்னால், தன்னை இந்த இயக்கத்தில் ஒப்படைத்துக் கொண்டு, தொடர்ந்து எப்படியெல்லாம் பணி யாற்றிக் கொண்டிருக்கிறார், கழகத்தினுடைய மாணவரணித் தலைவராகப் பொறுப்பேற்று, அந்தப் பொறுப்பை உணர்ந்து எப்படி உழைத்துக் கொண்டிருக்கிறார் என்பதை நான் பல நேரங்களில் பார்த்திருக்கிறேன். கேட்டிருக்கிறேன். நம்முடைய மாவட்டச் செயலாளர்கள், நம்முடைய கழகத் தோழர்கள் சொல்லும் அந்தச் செய்திகளை எல்லாம் கேட்டு நான் மகிழ்ச்சி அடைந்திருக்கிறேன். இப்படிப்பட்டவர்கள் எல்லாம் இன்றைக்கு இந்த இயக்கத்திற்குக் கிடைத்திருப்பதை எண்ணி நான் மகிழ்ச்சி அடைந்தது உண்டு.

இங்கே கூடியிருக்கும் நீங்கள்தான் பதில். இது தான் திராவிட மாதல்.

பிரதமர் மோடிக்கு வேண்டுகோள்! தமிழ்நாடு ஆளுநரை மாற்றாதீர்!

திராவிட மாதல் என்று சொன்னாலே, சிலருக்கு கோபம் பொத்துக் கொண்டு வருகிறது. ஆவேசம் வருகிறது. ஆவேசம் வரட்டும்... கோபம் வரட்டும்... அவ்வாறு சொல்லச் சொல்லத்தான், திராவிட மாதல் என்று நாங்கள் தொடர்ந்து சொல்லிக் கொண்டே இருப்போம். நீங்கள் சொல்லச் சொல்லத்தான், கழகம் மேலும் வளர்ந்து கொண்டிருக்கிறது, நீங்கள் இவ்வாறு தரக் குறைவாகப் பேசப் பேசத்தான், இன்றைக்கு உங்களிடத்திலிருந்து அனைவரும் இங்கு வந்து கொண்டிருக்கிறார்கள். பாகுங்கள், இந்தக் கூட்டத்தை பார்த்தாலே உங்களுக்கு தெரியும்.

நான் கூட பல நேரங்களில் சொல்வதுண்டு. ஆளுநர் அவர்கள், தேவையில்லாத வேலை எல்லாம் செய்கிறாரே, நம்மை எதிர்த்துப் பேசிக்கொண்டே இருக்கிறாரே திராவிட என்ற சொல்லுக்கு எதிர்ப்புதமாகப் பேசிக் கொண்டிருக்கிறாரே, ஆரியத்திற்கு ஆதரவாகப் பேசிக் கொண்டிருக்கிறாரே, இவ்வாறு மதத்தை மையமாக வைத்து பேசிக்கொண்டு இருக்கிறாரே என்றெல்லாம் வருத்தப்படுவது உண்டு. அவர் பேசட்டும். அவ்வாறு, பேசப் பேசத்தான் நமக்கு ஆதரவு அதிகமாகிறது. அதனால் சில பேர், “கவர்னரை மாற்றுவங்கள்... மாற்றுவங்கள்” என்று சொல்வார்கள். இது

வரை சட்டமன்றத்தில் நாங்கள் கவர்னரை மாற்றுவங்கள் என்று தீர்மானம் போட்டிருக்கிறோமா? அவ்வாறு நாங்கள் தீர்மானம் போடவில்லை. அவர் இருக்க வேண்டும். இருந்தால்தான் தி. மு.க. இன்னும் வளர்கிறது. அடுத்த கவர்னர் உரைக்கும் அவர் சட்டமன்றத்திற்கு வர வேண்டும். ஆளுநர் உரையை நாங்கள் கொடுப்போம். அதைப் படிக்காமல் அவர் வளையே செல்ல வேண்டும். அதையும் நாங்கள் பார்க்க வேண்டும்; அதை மக்கள் பார்க்க வேண்டும். நான் பிரதமரிடத்திலும், உள்துறை அமைச்சர் அமிதஷா அவர்களிடத்திலும் இங்கிருந்து ஒரு வேண்டுகோள் வைக்கிறேன். தயவு செய்து

7வது முறையாகவும் தி.மு.க.கழகத்தான் ஆட்சிக்கு வரும்!

நான் தொடர்ந்து வாரத்திற்கு இரண்டு நாட்கள் ஒவ்வொரு மாவட்டமாகச் சென்று கொண்டிருக்கிறேன். அவ்வாறு செல்கிறபோது, அரசு நிகழ்ச்சிகள் மட்டும் அல்ல; கட்சி நிகழ்ச்சிகளிலும் கலந்து கொள்கிறேன். அரசு நிகழ்ச்சிகள், கட்சி நிகழ்ச்சிகள் மட்டுமல்ல; செல்லும் வழியெல்லாம் சாலையின் இருமருங்கிலும் மக்களைச் சந்திக்கிறேன். பெண்கள், ஆண்கள், இளைஞர்கள், முதியவர்கள் வரிசையாக இரண்டு பக்கமும் நின்று கொண்டு என்னை வரவேற்கும் காட்சியைப் பார்க்கிறபோது, மீண்டும் சொல்கிறேன்... நிச்சயமாக ஏழாவது முறையாகவும் திராவிட முன்னேற்றக் கழகத்தான் ஆட்சிக்கு வரும் என்ற உறுதியையும் இந்த நேரத்தில் எடுத்துச் சொல்கிறேன்.

காரணம் என்ன? நம்முடைய சாதனைகளை திட்டங்களை எண்ணிப் பார்க்கிறோம். ஒவ்வொரு வீட்டிலும் நம்முடைய ஆட்சியின் பலனை அனுபவித்துக் கொண்டிருக்கிறார்கள். இன்றைக்குத் தமிழ்நாட்டில் இருக்கும் ஒவ்வொரு வீட்டிலும் ஏதாவது ஒரு திட்டத்தின் மூலமாகப் பயன் கிடைத்துக் கொண்டிருக்கிறது.

மகளிர் உரிமைத் தொகைத் திட்டம்! துணை முதல்வர் வழங்கிய உறுதி!

உதாரணத்திற்குச் சொல்ல வேண்டும் என்றால், பேருந்தில் இலவசமாக விடயல் பயணம் செய்யலாம். அது ஒரு அருமையான திட்டம். அது தேர்தல் நேரத்தில் அறிவித்த திட்டம். அதே போன்று, கலைஞர் உரிமைத் தொகை ஆயிரம் ரூபாய் வழங்கிக் கொண்டிருக்கிறோம். அதுவும் தேர்தல் நேரத்தில் அறிவித்த திட்டம். அந்தத் திட்டத்தில் இன்னும் அங்கங்கு குறை இருக்கிறது. நான் இல்லை என்று சொல்லவில்லை. அந்தக் குறையும் இன்னும் இரண்டு, மூன்று மாதங்களில் தீர்த்து வைக்கப்படும் என்று நம்முடைய துணை முதலமைச்சர் அவர்கள் சட்டமன்றத்தில் உறுதி கொடுத்திருக்கிறார்.

நமது ‘காலை உணவுத் திட்டம்’ - வளநாட்டினரும் பின்பற்றுகிறார்கள்!

அதைத் தொடர்ந்து, அரசுப் பள்ளிகளில் படித்த மாணவிகள் கல்லூரிக்குச் செல்லும்போது, சிலருக்கு வசதி இல்லாத காரணத்தினால், அவர்கள் படிப்பிற்குச் செல்ல முடியாத கழிநிலை வருகிறது என்பதை அறிந்து புரிந்து, அவர்கள் அத்தனை பேரும் கல்லூரிக்கு வர வேண்டும் என்ற உணர்வேோடு, மாதாமாதம் ஆயிரம் ரூபாய் ‘புது மைப்பெண்’ என்ற திட்டத்தின் அடிப்படையில் வழங்கப்பட்டுக் கொண்டிருக்கிறது. மாணவிகளுக்கு மட்டும்தானா? மாணவர்களுக்குக் கிடையாதா? என்ற ஒரு கேள்வி வந்தது. உடனே மாணவர்களுக்கும் உண்டு. ‘தமிழ்ப்புதல்வன்’ என்ற திட்டத்தில் மாணவர்களுக்கும் ஆயிரம்

ரூபாய் வழங்கப்பட்டுக் கொண்டிருக்கிறது. அதேபோல், ‘காலை உணவுத் திட்டம்’ - அந்தத் திட்டம் என்பது, மதிய உணவுத் திட்டமாக நீதிக் கட்சியின் தலைவர்களில் ஒருவராக இருந்த தியாகராயர் அவர்கள் அந்தத் திட்டத்தை தொடங்கி வைத்திருந்தாலும் பெருந்தலைவர் காமராசர் அவர்கள் அந்தத் திட்டத்தைச் செழுமைப்படுத்தி, விரிவுபடுத்தி இருந்தாலும் மறைந்த எம்.ஜி.ஆர். அவர்கள் முதலமைச்சராக இருந்தபோது சத்துணவுத் திட்டமாக அதை மாற்றினாலும் அது உண்மையான சத்துணவாக இருக்க வேண்டும் என்று தலைவர் கலைஞர் அவர்கள் முட்டையோடு கலந்த சத்துணவுத் தந்தார்கள். இப்போது, மதிய உணவுத் திட்டம் மட்டுமல்ல, மதியம் வழங்கப்படும் திட்டம் மட்டுமல்ல, காலையிலும் ஒரு திட்டத்தை ஏற்படுத்தி, காலை உணவுத் திட்டம் என்ற அந்தத் திட்டம் வழங்கப்பட்டு கொண்டிருக்கிறது. அந்தத் திட்டத்தைப் பார்த்து இன்றைக்கு பல மாநிலங்கள் மட்டுமல்ல, வெளிநாட்டில் இருப்பவர்களும் அந்தத் திட்டத்தைப் பார்த்து நாங்கள் நிறைவேற்றப் போகிறோம் என்று அது நிறைவேற்றப்பட்டுக் கொண்டிருக்கிறது.

தேர்தலின்போது - நமது சாதனைகளை நினைவுபடுத்தினாலே போதும!

எனவே, இவ்வாறு பல்வேறு திட்டங்களை நாம் நிறைவேற்றிக் கொண்டிருக்கிறோம். எதற்காக இதையெல்லாம் உங்களிடத்தில் சொல்கிறேன் என்றால், இதையெல்லாம் நீங்கள் மக்களிடத்தில் தேர்தலுக்கு இன்னும் ஒன்றரை வருடம்தான் இருக்கிறது. ஒன்றரை வருடத்தில் தேர்தலைச் சந்திக்கப் போகிறோம். யார் யாரோ, எதை எதையோ பேசிக் கொண்டிருக்கலாம். அதைப் பற்றி நாம் கவலைப்பட வேண்டிய அவசியமே இல்லை. நம் சாதனைகளை மக்கள் புரிந்து கொண்டிருக்கிறார்கள். அதை நினைவுபடுத்தினாலே போதும. 200 அரை, 234 தொகுதிகளிலும் நாம்தான் வெற்றி பெறுவோம் என்ற கழல் அமையும். அதற்கு நீங்கள் எல்லாம் துணை நிற்க வேண்டும். அந்தப் பணியை நிறைவேற்றித் தருவீர்கள் என்ற நம்பிக்கை எனக்கு நிரம்ப இருக்கிறது.

உங்கள் எல்லாம் பார்க்கிறபோது, உள்ளபடியே நான் மகிழ்ச்சி அடைகிறேன். அதிலும், அண்ணா அறிவாலயத்திற்கு வந்திருக்கிறீர்கள்; கலைஞர் அரங்கத்தில் குழுமியிருக்கிறீர்கள். இந்த கலைஞர் அரங்கத்தில் திரண்டிருக்கும் உங்களுக்கு என்னுடைய வாழ்த்துகளையும், பாராட்டுகளையும் தெரிவித்து, வருக... வருக... வருக... என்று தெரிவித்து, விடைபெறுகிறேன். இவ்வாறு முதல்வர் அவர்கள் உரையாற்றினார்.

கருர் மாவட்டத்தில் “மக்களுடன் முதல்வர்” திட்டத்தின் கீழ் கோரிக்கை மனுக்கள்!

அமைச்சர்கள் வி.செந்தில்பாலாஜி – மா.மதிவேந்தன் பொதுமக்களைச் சந்தித்து பெற்றனர்!

கருர், ஜன.26 - மக்களுடன் முதல்வர் திட்டத்தின் கீழ் அமைச்சர்கள் வி.செந்தில் பாலாஜி, டாக்டர் மா.மதிவேந்தன் ஆகியோர் பொதுமக்களை சந்தித்து கோரிக்கை மனுக்களை பெற்றனர்.

கருர் மாவட்டத்தில் மின்சாரம் மதுவிலக்கு ஆயத்திர வைதுறை அமைச்சர் வி.செந்தில்பாலாஜி, ஆதிதிராவிடர் நலத்துறை அமைச்சர் மு.மா.மதிவேந்தன் ஆகியோர் மாவட்ட ஆட்சியர் மீதங்கவேல் தலைமையில் பொதுமக்களை சந்தித்து கோரிக்கை மனுக்களை பெற்றனர். கருர் நாடாளுமன்ற உறுப்பினர் செ.ஜோதிமணி, சட்டமன்ற உறுப்பினர்கள் இரா.மாணிக்கம் (குளித்தலை), ஆர். இளங்கோ (அரவக்குறிச்சி), க.சிவகாமசுந்தரி (கிருஷ்ணராயபுரம்) ஆகியோர் முன்னிலை வகித்தனர். மக்களுடன் முதல்வர் திட்டத்தின் கீழ் 3 நாளாக பொதுமக்களை நேரில் சந்தித்து கோரிக்கை மனுக்களைப் பெற்றுக் கொண்டார்கள்.

இது குறித்து அமைச்சர்கள் வி.செந்தில் பாலாஜி, டாக்டர் மா.மதிவேந்தன் ஆகியோர் கூறுகையில், முதலமைச்சர் அவர்கள் அரசுத் துறைகளை அன்றாடம் அணுகும் பொதுமக்களுக்கு அரசின் சேவைகள் விரைவாகவும் எளிதாகவும் சென்று சேரும் வகையிலும், அரசு நிர்வாகத்தில் வெளிப்படைத் தன்மையை ஏற்படுத்திவும், மக்களுடன் முதல்வர் என்ற மகத்தான திட்டத்தினை நகர்புறம் மற்றும் ஊரக பகுதிகளில் தொடங்கி வைத்து செயல்படுத்தி வருகிறார்கள்.

அந்த வகையில் கருர் மாவட்டத்தில் 3ம் கட்டமாக 3 நாட்களாக முகாம் நடைபெற்றது. முதலமைச்சர் மு.க.ஸ்டாலின் அவர்கள் பொதுமக்களிடம் நேரிடையாக வந்து அரசு அலுவலர்கள் அங்குள்ள கோரிக்கை மனுக்களை பெற்று அதனை

பரிசீலித்து, 30 நாட்களுக்குள் தீர்வுகாண ஆணையிட்டுள்ளார்கள். முதலமைச்சர் அவர்களின் திராவிட மாதல் ஆட்சியில் தேர்தல் வாக்குறுதியில் அறிவித்த 95 சதவீதம் வாக்குறுதிகள் நிறைவேற்றப்பட்டுள்ளன. எளிய தாழ்த்தப்பட்ட மக்களின் வாழ்வாதாரத்தை மற்றவர்களை போலவே உயர்த்துவதற்காக அர்ப்பணித்துக் கொண்டு செயல்பட்டு வருகிறார்கள். முதலமைச்சர் மு.க.ஸ்டாலின் அவர்கள் கிராமப்புறங்களில் வசிக்கும் படித்த வேலை வாய்ப்பற்ற இளைஞர்களுக்கு அதிகளவில் வேலைவாய்ப்பை உருவாக்கும் வகையில் கருர் மாவட்டத்தில் வேலை வாய்ப்பு மற்றும் திறன்மேம்பாட்டுத் துறையின் சார்பாக கடந்த மூன்றரை ஆண்டுகளில் சிறிய அளவிகளை 56 முகாம்களும், மொகாமுகளும் என மொத்தம் 64 தனி யார் வேலை வாய்ப்பு முகாம்கள் நடத்தப்பட்டு அதன் மூலம் 5635 நபர்களுக்கு வேலை வாய்ப்பு வழங்கப்பட்டுள்ளது. மேலும் தமிழ் புதல்வன், புதுமைப்பெண் திட்டம், காலை உணவு திட்டம், மகளிர் உரிமைத் தொகை கட்டணமில்லா பேருந்து விடயல் பயணம் போன்ற சிறப்புத் திட்டங்களை அறிவித்து செயல்படுத்தி வருகிறார்கள்.

பொதுமக்கள் வழங்கும் மனுக்கள் வெறும் அகிதம் அல்ல அது அவர்களுடைய இரத்தம், வியர்வை எனவே அரசு அலுவலர்கள் அதனை தனி கவனம் செலுத்தி பரிசீலித்து அதற்கு உரிய தீர்வுகளை விரைவாக வழங்க வேண்டும் என ஆணையிட்டுள்ளார்கள். இவ்வாறு அமைச்சர்கள் வி.செந்தில் பாலாஜி, மு.மா.மதிவேந்தன் ஆகியோர் தெரிவித்தனர்.

43 பயனாளிகளுக்கு ரூ.30,92,070/ மதிப்பீட்டில் நலத் திட்ட உதவிகளை அமைச்சர்கள் வழங்கினார்கள்.

இந்நிகழ்ச்சியில் மாவட்ட வருவாய் அலுவலர் ம.கண்ணன், மாவட்ட ஊரகவளர்ச்சி முகமை திட்ட இயக்குநர் ஸ்ரீலேகா

தமிழ்ச்செல்வன், தமிழ்நாடு மின்சார வாரிய கண்காணிப்பு பொறியாளர் கனிகை மாந்தான், கருர் வருவாய் கோட்டாட்சியர் முகமது

பைசல், தாட்கோ மாவட்ட மேலாளர் முருகவேல், மாவட்ட பிற்படுத்தப்பட்டோர் நல அலுவலர் இளங்கோ மாவட்ட ஆதிதிராவிடர் நல அலுவலர் சக்தி பாலகங்காதரன், உதவி இயக்குநர் (ஊராட்சிகள்) சரவணன், உதவி ஆணையர் (கலால்) கருணாகரன் மற்றும் பலர் கலந்து கொண்டனர்.

திராவிட இயக்க தீரர்கள் நினைவு நான்

கவிவேந்தர் கா.வேழவேந்தன் ஜனவரி 26 (2022)



கல்வி கற்கும் பருவத்திலேயே மிகச் சிறந்த கவிஞராகவும், தலைசிறந்த எழுத்தாளராகவும், பேச்சாளராகவும் விளங்கியவர்.

இவரது ‘வேழவேந்தன் கவிதைகள்’ என்ற நூலினை பேரறிஞர் அண்ணா அவர்கள் வெளியிட்டு, அவரது பாராட்டைப் பெற்றவர்.

“கவிவேந்தர் கா.வேழவேந்தன் என் உடன்பிறப்புக்களில் ஒருவர் என்கிறபோது உவகை உடுகளில் மட்டும் பூத்திடவில்லை - என் உள்ளத்திலும் கூடப் பூத்துக் குலங்குகிறது” என கலைஞர் அவர்களால் பாராட்டப்பட்டவர்.

பத்தாண்டுகள் கும்மிப்பூண்டி தொகுதியில் சட்டமன்ற உறுப்பினராக இருந்ததோடு, முத்தமிழறிஞர் கலைஞர் அவர்களின் அமைச்சரவையில் தொழிலாளர் நலத்துறை அமைச்சராக இருந்தவர்.

இந்தித் திணிப்பு எதிர்ப்புப் போராட்டம் உள்ளிட்ட கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம் தி.மு.க.

திராவிட இயக்க தீரர்கள் நினைவு நான்

கோடம்பாக்கம் தே.மு.சிவலிங்கம் சனவரி 26 (1965)



சிறுவயது முதலே தமிழ்ப்பற்றுடன் விளங்கிய இவர், தனது பகுதியில் இருந்த டாக்டர் தருமாம்பாள் மன்றத்தில் உறுப்பினராக இருந்தார்.

இந்தித் திணிப்பை எதிர்த்து தமிழகமே கொழுந்து விட்டெரிந்து கொண்டிருந்த மொழிப் போராட்ட காலத்தில், தான் தீக்குளிப்பதற்கு முதல்நாள், தனது நினைப்பாக்களிடம் “நாளை இந்தி ஆட்சி மொழி ஆகிறது. இது துக்க தினம். கறுப்புச் சின்னம் அணியப்போகிறேன்” என்று கூறியிருக்கிறார்.

1965ஆம் ஆண்டு ஜனவரி 26ஆம் நாள் விடியற்காலை நாள்கு மணியளவில், வீட்டிற்கு எதிரே உள்ள மைதானத்தில் “உயிர் தமிழுக்கு; உடல் தீயிக்கு - தே.மு.சிவலிங்கம்” என்று எழுதி வைத்துவிட்டு, தீக்குளித்து உயிர் துறந்தார்.

தலைமைக் கழகம் தி.மு.க.